

1/92

Январь

ISSN 0868-4545

Сладкий кундер



Узган елгы 3 нче саныбызда без укучыларыбызга анкета сораулары тәкъдим иткән идек. Журналханәбез бик күп хатлар алды. Хәзер сезне шуларның берничәсе белән таныштырабыз.

ЖИДӘ КУА

● «Салават күпере» нәниләрнеке генә түгел, ул минем кебек шәһәр мәктәпләрендә урысча укучы татар балаларына үз телләрен өйрәтүче зур ярдәмлек тә. Минем өчен журнал үзенең кызыгын өч көннән дә, өч айдан да югалтмый. Шуңа күрә һәр санын жыеп барам, пөхтә итеп саклыйм. Әкиятләр, башваткычлар бигрәк тә ошый. Рәссамнардан Айдар абый, Надир абый, Рушан абый, Илдар абый рәсемнәре бик мавыктыргыч. Башка рәссамнар да бик оста, исемнәрен атамаганга үпкәләмәсеннәр. Бизәләшкә мин бик таза «5»ле билгесе куяр идем.

Лиана ӘМИРХАНОВА, 11 яшь. Казан.

● Башлангыч класс укытучысы буларак, мондый журнал турында күптән хыяллана идем. Татарстаннан читтә яшәгәнлектән, «Салават күпере»н даими сатып алу мөмкинлеге юк. Казанда укучы кызлар аша әлегә журналның биш санын ала алдым. Журналны мин дәрестә куллану өчен һәм дүрт яшьлек улыма дип алдырам. Улыма иң элек үзем укыйм. Аннан ул тагын апасыннан, әтисеннән укыта. Тәкъдимнәрем: Муса Җәлил, Абдулла Алиш әсәрләрен, әдәплелеккә, тәүфикълы булырга өйрәтүче хикәяләрне ешрак бастырсагыз иде. Башваткычлар, табигатьне сакларга өндәп язылган әсәрләр дә бик кирәк.

Сария РАНГУЛОВА. Пермь өлкәсе, Барда районы Түбәнавыл мәктәбе укытучысы.

● «Кирлемән киңәшләре»н укырга, рәсемнәр карарга яратам. Алга таба мәзәкләрне күбрәк бастырыгыз, яме? Төрлө-төрлө әйберләр ясарга да өйрәтсәгез иде.

Алсу ХАҖИЕВА, 10 яшь. Ютазы, Бәйрәкә.

Рәссам Фәрит ЯКУПОВ





● «Салават күпере» журналын без дүрт яшен тутырып килүче кызыбыз Алина өчен алабыз, беренче битеннән алып азагына кадәр бергәләп укыйбыз, рәсемнәренә карап, үз-безчә хикәя яисә әкиятләр чыгарып, бер-беребезгә сөйләбез. Кызыбыз күңеленә ошаган шигырьләрне, тиз әйткеләрне, такмакларны бездән кабат-кабат укытып, яттан сөйләргә өйрәнә. Чыга башлаганына әле күп тә түгел, ә журнал инде яраттырды, гел үзенә тартып тора. Ниндирәк язмалар кызыксындырганмы аерым атап әйтә алмыйбыз, һәр язма үзенчә кызык, үзенчә файдалы. Рәссамнарыбызның да берсенең исемең атап, икенчесенең исемең төшереп калдырасы килми, чөнки һәр рәссам булган бар көчен, табигать биргән байлыгын нәни дусларына җиткерергә тырыша. Аларга аерым бик-бик зур рәхмәт. Журналның бизәлешенә без бары иң яхшы, иң югары бәяне генә бирә алабыз. Изге ак юл сиңа, «Салават күпере»!

ФӘТХИЕВЛАР гаиләсе. Чаллы шәһәре.

● Мин журналны һәрвакыт өчәр итеп алам. Берсе — үземә, аның миңа бик зур ярдәмә тия (яследә эшлим). Икенчесен авылга, энемнең өч яшьлек кызы Язгөл белән яшь ярымлык улы Илнарга алып кайтам. Олысы: «Апа, матур китап алып кайттыңмы?» — дип сорап тора. Әле алар үзләре укый алмыйлар, аларга әбиләре (әнием) укый. Өченчесен мондагы, Казандагы сөңлемнең улы Айдарга дип алам. Әле ул көчкәнә, яшь тә дүрт айлык. Әнисе белән рәсемнәрен карыйлар. Иң беренче таныган рәсеме — пәси. «Мияу-мияу», — дип күрсәтә. Журналның бизәлешенә «5» лә куям. Куярга яраса, «6» лы да куяр идек. Хәер, кем генә начар билгә куяр икән шушындый матур журналга. Аның бит кәгазе дә нинди, аның өчен фин дусларга да рәхмәт әйтәсе килә!

Җөвәһирә ВӘЛИЕВА. Казан.

Язмалары югарыда урын алган авторларыбызга һәм юк вакытларын бар итеп журналханәбезгә хат җибәргән башка укучыларыбызга (Лилия ШӘЙДУЛЛИНА. Актүбә; Гөлфинә ВӘГЫЙЗОВА. Мөслим; Рауза ГАДИЕВА. Кукмара; Гөлшат НАСЫЙПОВА. Әлмәт; Гөлнәра ГАЛИЕВА. Чаллы; В. МӨХӘММӘТДИНОВА. Әлмәт; Луиза ФӨРШАТОВА. Уфа; Наилә ИСЛАМОВА. Актаныш; Гөлнәз ГАЯЗОВА. Балтач; Гөлнәз ВАХИТОВА. Мөслим; Элеонора ХАҖИЕВА. Әлмәт; Маннур МУСИН. Арча... һ. б., һ. б.) олуг рәхмәтләрбезне юллыйбыз. Сезнең кебек укучыларыбыз булганда, «Салават күпере» мәңге картаймыйча озак яшәр, иншалла!

СИН БИК ӘЙБӘТ, Кеша!

Без аны бик ерактан, Африкадан алып кайттык. Нәни генә иде әле ул. Жако нәселле тутый кошлар зур гәүдәле булалар. Кеша да үсте. Без аның читлеген баштан ук радиоалгыч янына куйган идек. Ул Кешага иптәш булып көне буе сөйләп тора. Тутый кошыбыз биш ел эчендә кеше тавышына охшатып сүзләр, жөмлэләр әйтергә өйрәнде. Аның «сүзлек запасы» хәйран бай.

Ишектә кыңгырау шалтыраса, иң элек Кешага жан керә. Ул: «Кем бар?» — дип кабатлый башлай. Тутый кошыбыз иртән үз янына керүче белән: «Исәнме!» — дип исәнләшә, өйдән чыгып китүчегә: «Сау бул!» — дип кала. Кич белән: «Йокларга вакыт!» — дип искәртә һәм: «Үп мине!» — ди.

Кеша уйнап туймый торган тутый кош. Ул таганда атынырга ярата, юндырганда дөнья рәхәте кичереп тик тора, душ астынан чыкмас та иде.

Кешаның яраткан ризыклары — чикләвек һәм алма. Ашаганнан соң ул томшыгын сөртәргә онытмый. Ә аның томшыгы бик зур, көчле. Ул бервакыт читлек чыбыкларын кимереп өзеп, форточкадан урамга да чыгып очкан иде. Без аны көч-хәлләр белән эзләп таптык.

Тутый кошыбыз читлектә генә яшәми. Без аны бүлмәгә дә чыгарабыз. Ул бүлмә буйлап кинәп йөри. Диванга менеп вәкарь белән атлап киткәнән күрсәгез! Үзе бит әле бертуктаусыз: «Мин сине яратам!», «Кеша акыллы», «Кеша әйбәт», — дип сөйләнә...

Без дә акыллы, әйбәт Кешабызны бик яратабыз.

*Фирая МИҖЖАНОВА, педагог.
Казан.*

*Редакциядән. Тышлыкның беренче битендә —
тутый кош Кеша.*



Рәссам Әнвәр ЯКУПОВ

ЛАТИН ЯЗУЫ НИГЕЗЕНДӘ ТАТАР ӘЛИФБАСЫ

БАСМА ХРЕФФАР	ЯЗМА ХРЕФФАР	КИРИЛЛИЦАДА БИРЛӘШЕ	ХРЕФФАРЧЕН ИСЕМНӨР	БАСМА ХРЕФФАР	ЯЗМА ХРЕФФАР	КИРИЛЛИЦАДА БИРЛӘШЕ	ХРЕФФАРЧЕН ИСЕМНӨР
Aa	Aa	Aa	A	Oo	Oo	Oo	O
Bb	Bb	Bb	BЭ	Өө	Өө	Өө	Ө
Çç	Çç	Жж	ЖЭ	Pp	Pp	Пп	пЭ
Cc	Чч	Cc	ЧЭ	Qq	Qq	Кк	КА
Dd	Дд	Dd	ДЭ	Rr	Rr	Рр	эр
Ee	Ее	Ee	Е/Э/	Ss	Ss	Сс	эС
Әә	Әә	Әә	ә	Şş	Şş	Шш	ША
Ff	Ff	Фф	ЭФ	Yy	Yy	Yy	Y
Gg	Gg	Гг	гЭ	Tt	Tt	Тт	тЭ
ƢƢ	ƢƢ	Ғғ	ҒЫ	Uu	Uu	Уу	У
Hh	Hh	Һһ	ҺЭ	Vv	Vv	Вв	ВЭ
Ii	Ii	Ии	и	/КӨНЕАТЫШ ЕВРОПА ҺӘМ РУС СУЗЛАРЕНДӘ/			
Jj	Jj	Йй	Кыска И	Xx	Xx	Xx	ХА
Kk	Kk	Кк	КА	Zz	Zz	Зз	ЗЭ
Ll	Ll	Лл	ЭЛЬ	Ww	Ww	Вв	ВЭ
Mm	Mm	Мм	ЭМ	Zz	Zz	Жж	ЖЭ
Nn	Nn	Нн	ЭН	Ьь	Ьь	Ыы	Ы
Ŋŋ	Ŋŋ	Ңң	ЭҢ	/мв'мин/	'	Э	/мвзмин/

Cc Cc



Dd Dd

Ee Ee



Рәссам Айдар ҮТӘГӘН

Хәй Вахит

Балында

Балында, балында
Ал тәгәкләр үсәләр.

Ал тәгәкләрне тибрәтәтән,
Жылы жыллар исәләр.



Хәй Waxit

Bolında

Bolında, bolında

Al cəcəklər üsələ.

Al cəcəklərne tibräten,
Çıb çillər isələr.

Хәкимҗан ХАЛИКЪ

сыбызгы бэрын

Сызгырганны
Ишеткән дә
Бер куян,
«Аучы бу!» — дип
Коты очкан
Куркудан.

Коштай очып
Бара икән
Сукмактан,
Бүре килеп
Чыкмасынмы
Шул чакта!

Куян әйткән:
— Торма болай
Ыжгырып.
Ычкын тизрәк,
Аучы килә
Сызгырып!

«Бетте баш!» — дип
Әйткән дә, ди,
Калтырап,
Чапкан бүре
Куяннан да
Катырак.



Аю килеп
Чыккан икән
Ыжгырып,
— Кач! — дигән ул. —

Аучы килә
Сызгырып.

— Чынлап, — дигән
Ялт-йолт карап
Куян да.

Аю исә
Башын кашып
Куйган да,
Уйлагандай
Нидер эшләп
Карарга,
И тотынган,
И тотынган
Чабарга!..

Хәле бетеп,
Куян калган
Ин артта,
Ялгыз калгач,
Алган, ди, ул
Жылап та.

Йомшап киткән
Борынын да
Сөрткән, ди,
Һәм шуннан сон
Сызгыру да
Беткән, ди.

Ә куянын
Күрсәң шулчак
Көлгәнән!..
Үз борыны
Сызгырган бит,
Күр әле!





сөекле

МӨХӘММӘД ПӘЙГАМБӘРНЕҢ ТУУЫ

Гарәбстандагы Кураеш дип аталган илнең башлыгы Габделмоталиб атлы бер хөрмәтле адәмнең угылы Габдулла Мәккә шәһәрәннән кәрван белән ерак базарга китә һәм кайтыр юлга чыккач, унсигез яшендә, кинәт вафат була. Габдулланың хатыны Әминә йөкле булып кала һәм көмәне алты айлык вакытта төш күрә. Төшендә аңа бер адәм мондый нәсихәт бирә:

— Йа, Әминә! Һич шикләнмичә ышан ки, син кешеләрнең иң иглеклесе белән йөклесең. Ул тугач та аңа Әхмәт вә йә Мөхәммәд исеме куштыр!

Һижрәттән илле ел элек, Нәүширван хөкүмәтенең кырык икенче елында, Рабигыльәүвәл аеның уникасендә, ягъни 571 елның 20 апрелендә, башкөндә — дүшәмбедә, табигатьнең иң гүзәл чагында, һавадан нурлар явып торганда, бәхетле вә нигъмәтле мизгелдә Аллаһның сөеклесе туып, дөньяны бәхетле итте. Мөбарәк пәйгамбәребез, туар-тумас, башын сәждәгә орып:

Рәссам Надир АЛЬМЕЕВ

Пәйгамбәр җәз

— Лә иләһә илләл-лаһү, инне Рәсүлү-лаһи: Аллаһтан башка тәңре юктыр вә мин аның рәсүлемен, ягъни илчесе булырмын,— диде.

Фәрештәләр бәбәйне сөннәткә утырттылар, кендеген кистеләр, юындырдылар. Ул арада күкләрдән жиргә пәрдә кеби оп-озын бер комач сузылып төште һәм бер тавыш ишетелде:


— Аны кешеләр күзеннән яшереgez!

Жир йөзе бер очтан икенче очына нур белән тулды. Соңра нур эченнән бер ак болыт аерылып, баланы алып, күздән югалды. Болыт киткәндә янә теге тавыш ишетелде:

— Аны көнчыгыштан көнбатышка кадәр гиздереgez. Пәйгамбәрләренң туган жирләренә алып барыгыз, бәрәкәт хасил булсын вә ул аларның догаларын алсын. Бөтен галәм исеме-жисеме белән аны танысын!

Бераздан соң пәйгамбәр әфәндебезне биләүләнгән килеш кире китерделәр. Аның кулында өч ачкыч бар иде: пәйгамбәрлек, жинү вә дан ачкычлары.

Сәхифәне, төрек язучысы Рәхим ЭР язган «СӘВГЕЛЕ ПӘЙГАМБӘРЕМ» китабыннан файдаланып, БАТУЛЛА әзерләде.



'92

ЯНВАРЬ

6 13 20 27
7 14 21 28
1 8 15 22 29
2 9 16 23 30
3 10 17 24 31
4 11 18 25
5 12 19 26

ФЕВРАЛЬ

3 10 17 24
4 11 18 25
5 12 19 26
6 13 20 27
7 14 21 28
1 8 15 22 29
2 9 16 23

МАРТ

2 9 16 23 30
3 10 17 24 31
4 11 18 25
5 12 19 26
6 13 20 27
7 14 21 28
1 8 15 22 29

АПРЕЛЬ

6 13 20 27
7 14 21 28
1 8 15 22 29
2 9 16 23 30
3 10 17 24
4 11 18 25
5 12 19 26

МАЙ

4 11 18 25
5 12 19 26
6 13 20 27
7 14 21 28
1 8 15 22 29
2 9 16 23 30
3 10 17 24 31

ИЮНЬ

1 8 15 22 29
2 9 16 23 30
3 10 17 24
4 11 18 25
5 12 19 26
6 13 20 27
7 14 21 28

ИЮЛЬ

6 13 20 27
7 14 21 28
1 8 15 22 29
2 9 16 23 30
3 10 17 24 31
4 11 18 25
5 12 19 26

АВГУСТ

3 10 17 24 31
4 11 18 25
5 12 19 26
6 13 20 27
7 14 21 28
1 8 15 22 29
2 9 16 23 30

СЕНТЯБРЬ

7 14 21 28
1 8 15 22 29
2 9 16 23 30
3 10 17 24
4 11 18 25
5 12 19 26
6 13 20 27

ОКТАБРЬ

5 12 19 26
6 13 20 27
7 14 21 28
1 8 15 22 29
2 9 16 23 30
3 10 17 24 31
4 11 18 25

НОЯБРЬ

2 9 16 23 30
3 10 17 24
4 11 18 25
5 12 19 26
6 13 20 27
7 14 21 28
1 8 15 22 29

ДЕКАБРЬ

7 14 21 28
1 8 15 22 29
2 9 16 23 30
3 10 17 24 31
4 11 18 25
5 12 19 26
6 13 20 27



Салават
күчере





Сирай суу

Тиз айткеч

Сирайның суынмаган суына
Сөббүх суын салсаң, Сирайның
суынмаган суу сиксэн сизез се-
кундта суына.

БУЛГАН, ДИ, БЕР КЕШЕ

Борын-борын заманда бер кеше булган,
Яланаякка балта кигән, ди.
Билбавына өч чаңгы кыстырган,
Урманга барган да юкә янында бау каезларга тотынган.
Анда бар икән, ди, өч үрдәк,
Ул үрдәктә күлләр йөзөп йөргән,
Бу кеше аны күргән.
Өч таяк кисеп алып аткан,
Берсе барып житмәгән,
Берсе үтеп киткән,
Берсе үрдәкләргә тигән, ди.
Үрдәкләр бик каты курыккан:
Берсе алды белән,
Берсе аркасы белән очкан,
Берсе арты белән күлгә чумган.
Күл очып киткән дә
Агач башына кунган, ди.

Рәссам Фәрит МУЛЛАХМӘТ

ТАБЫШМАК ЭЙТӘМ — ТАП

Жәй буге ял итәләр,
Кыш тәпиләп китәләр.
(депигләп)

ЖЫЙДЫК КҮП ЖИЛӘК

Такмаза

Борын-борын заманда,
Эти дә тумаганда,
Киттек урманга,
Жиләк жыярга.
Гыйнуар ае иде,
Жыйдык күп жиләк —
Булды бер чиләк.
Алып кайтырга
Жиктек бер ишәк.



Аучы кәжәләр

Такмак

Иртән торып тышка чыксам,
Сьерлар кар көриләр.
Ә кәжәләр, мылтык тотып,
Куян атып йериләр...





Балык кышын туңамы?

Якшәмбе көнне Азамат белән Нияз чаңгыга басып урманга киттеләр. Бара торгач, урманны аркылып чыгып, елга өстенә килеп чыктылар. Нияз чаңгы таягы белән бозга тукылдатып алды да:

— Сулар туңгач, балыклар нишли микән? — дип куйды. — Әллә алар да, кошлар жылы якка очкан шикелле, жылы якларга агып китәләрме?

Алардан хәйран еракта бер балыкчы шәйләнә иде. Малайлар аннан сорага булдылар.

Калын тун, оltанлы итекләр кигән, мыеклары бәстән агарган бабайның кәфе шәп иде — берничә балык эләккән. Ялгыз утыру ялыктырган, ахрысы, бер сорауны да җавапсыз калдырмады ул.

— Елга-күлләрдә кыш көне дә тормыш кайный. Кыш бабай боз астына яшергәнә, без аны күзәтә алмыйбыз гына. Су бит тоташ катмый, аның өске өлеше генә бозга әверелә. Шушы боз һәм аның өстенә яуган кар елга-

күлләрне юрган кебек каплап, төпкә кадәр туңудан саклый. Боз судан җиңелрәк, шуңа күрә ул суның өске катламында барлыкка килә. Боз судан авыррак булган булса, елга-күлләр тоштан бозга әверелер иде. Ә балыклар туңмыйлар, кыш көне дә тыныч кына яши бирәләр. Тик кайвакыт аларга һава җитми. Шуңа күрә кешеләр бозны тишеп бәке ясыйлар, балыкларга җим сибәләр...

Кинәт бабай кулындагы кармак сабы дерелдәп куйды. Каба! Малайлар рәхмәтләрен әйтеп китәргә ашыктылар. Шундый әһәмиятле мизгелдә балыкчыга комачаулау ярыймы соң!

Сәхифәне Фоат ХӘМИДУЛЛИН алып бара.

Рәссам Алсу ТИМЕРГАЛИНА





«Ялгыз йорт».

Наташа ГРИГОРЬЕВА, 13 яшь.
Казан.



«Чыршы бәйрәменә килегез!»
Айгөл МӨХӘММӘТШИНА, 11 яшь.
Киров өлкәсе, Чавал.



«Алтын көз».
Булат МОСТАФИН, 8 яшь.
Казан.

«Дуслар».
Зарина ГЫЙЛАЖЕТДИНОВА, 6 яшь.
Казан.



Нияз АКМАЛ

КИЛЭЛЭР ДЭ...

Килэлэр дэ гел айтэлэр:
— Энисенэ охшаган!
Күрэлэр дэ гел айтэлэр:
— Этисенэ охшаган!
Нәрсә генә айтсэлэр дэ,
һәммәсенә ышанам:
Энигә дэ охшаган мин,
Этигә дэ охшаган!

ӨСТӨЛНӨ ҮТЕП КИТКЭН

Нурсибә гел үстөрә:
Су сибә дэ су сибә...
— Су сипсәм,— ди,— зур булып
Үсәләр,— ди Нурсибә.

Энесе карап тора,
Сүзен колакка элә.
Тустаганны тутырып,
Су эчә дэ су эчә.

— Инде эчем күпте,— ди.
— Нигә һаман үсмим,— ди.
— Бүген дэ үсмәсәм,— ди,
— Бүтән сөт тә эчмим,— ди.

Су эчте дэ су эчте —
Гөл инде зуп-зур үсте.
Булат кына кечкенә,
Үсәлми бит һич кенә.

Сөт тә эчеп карады,
Татлы су да калмады...
Әһә, үскән бит инде,
Үтеп киткән өстөлнө.

Рәссам Рүзәл ВӘЛИЕВ





Әбөрүнбүл бабауларыбыз

КУБРАТ ХАН

Кубрат ханны бүгенге татар халкының бабаларының бабасы дип әйтергә була. Аның әнисе угро-фин кабиләсеннән, әтисе Дулу нәселеннән — төрки.

Кубрат хан 584—642 елларда яшәгән дигән тулы булмаган мәгълүматлар бар. Ошбу хан Таман ярымутравында, Тын елгасының түбәнге өлешләрен дә кертеп, Бөек Болгар дәүләтен төзи.

Кубрат хан төркиләре Тәңре диненә, ягъни Күк-Кояшка табынганнар. Тәңре диненә табынган һәр төрки иртән чыгып килгән кояшны каршы ала торган булган. Әләмнәре ак төстә, аңа кояш сурәте төшерелгән.

Кубрат ханның биш угланы һәм бер кызы булган. Угланнары: Батбай, Кодрак, Аспарух, Балкыр, Аслан. Кызы: Чәчкә.

Кубрат хан хазарлар белән сугышта һәлак була.



Рәссам Рушан ШӘМСЕТДИН

Сәхифә Мөсәгыйть ХӘБИБУЛЛИН
хикәяләвендә бирелә.



Син автобуста (трамвайда яки троллейбуста) утырып барасың. Янәшәндә бер кулына авыр букча тоткан әби (яки бабай) басып тора. Син аның бик карт булуына да, еш-еш сулыш алуына да игътибар итмә. Жыерчыклы кулы тоткан авыр букчага да карамаска тырыш. Сагыз чәйнәвеңне бел. Тәрәзгә караган бул, йокымсыраганга салыш. Йә булмаса, кулыңдагы рәсемле китабыңны укыгандай ит.

Бер мизгелгә генә үзеңне әлегә әби (яки бабай) урынына куеп кара. Сиңа шундый рәхәт, күңелле булыр.

Әллә киресенчәме?!



Басыёр РАФИКОВ

БИШЕК ЖЫРЫ

Әлли-бәлли-бәү тирбәтә
Бишегенне жир шары.
Йокласын дип, син, күз нурым,
Төн сүндөргән утларны.

Әлли-бәлли-бәү, йолдызым,
Йоклаган елга, күлләр.
Йоклаган чәчәк, үләннәр,
Шаярып йөргән жыллар.

Әнә, кошлар да йоклаган,
Туктатып очар юлын.
Тәмле-тәмле төшләр күреп,
Йокла син дә, күз нурым.

Сандугачлар жыры белән
Уятыр сине иртә.
Уйнарга дип уенчыгың —
Нәни курчагың көтә.

Әлли-бәлли-бәү, кошчыгым,
Бул таянычым минем.
Тыныч йокла, дәү булып үс,
Ак юлың алда синен.

Рәссам Фәрит ШАКИРОВ

ӘНИЛӘРГӘ
ҺӘМ
НӘНИЛӘРГӘ

Салават
күпере

1 (23) — 1992

ТАТАРСТАН ЯЗУЧЫЛАР
БЕРЛЕГЕ ИДАРӘСЕ ҺӘМ
СОВЕТ-ФИН УРТАК ПРЕД-
ПРИЯТИЕСЕ «ПОИНТ» ЖУР-
НАЛЫ

1990 ЕЛНЫҢ МАРТ АЕН-
НАН БИРЛЕ ЧЫГА

Баш мөхәррир
Зиннур ХӨСНИЯР

Жаваплы сәркатип
Фирая БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Айдар ҮТӨГӘН

Исәп-хисап бүлеге
Розалия ЗАРУБИНА

Тышлыкта Андрей ДРЯХ-
ЛОВ һәм Николай АЛЕК-
САНДРОВ фоторәсеме

Татарстан газета-журнал-
лар нәшрияты. Казан,
Декабристлар урамы, 2.

«Салават күпере» ежеме-
сячный журнал Правления
Союза писателей ТССР и
Советско-Финского Сов-
местного предприятия
«ПОИНТ» (на татарском
языке). Основан в 1990 го-
ду.

Адрес редакции: 420012,
г. Казань, ул. Комлевā, 14.
Редакция журнала «Сала-
ват күпере».

Производствого бирелде 20.12.91 ел.
Басарга кул куелды 05.02.92 ел. Кә-
газь форматы 84×108¹/₁₆. Басма
табак 1,0 (2,1). Нәшер-хисап табагы
3,09. Офсет ысулы белән басыл-
ды. Тиражы 35 мең данә. Заказ И-611.
Бәясә 1 сум 50 тиен.

Мактанчык бытбылдык

Т.Тукан экирте буюнга



Бытбылдык берзаман диңгез ярына килде һәм жәнлек-жанвар, кош-корт алдында мактанып: «Мин хәзер бу диңгезне яндырам!» — диде.



Хәбәр шул ук сәгатьтә хайваннар дөньясына таралды һәм барчасы бу хәлне күрергә дип диңгезгә юл алды.



Яңалык кешеләргә дә ишетелгән булса кирәк. Кешеләр дә балык шулпасы ашарга чапты, бер кулларын да — кашык, берсендә — икмәк.



Тамашачылар килеп бетте, һәммәсе дә диңгезнең яна башлаганын көтте. Барчасы күзләре талганчы суга карый, ә ул ни янмый, ни кайнамый...



Һэй, бытбылдыккамы соң инде дөньяны таңга калдыру, диңгез хәтле диңгезне яндыру! Аптырагач, ул күзен йомып очып китте, дөньяга мактанчык дигән даны чыкты.



Кулыңнан эш килмәсә, күкрәгеңне киереп йөрмә һәм алдан мактана күрмә!

Бәясе 1 сум 50 тиен

Индекс 73953